

In-Naxxar fit-Tieni Gwerra Dinjija minn perspettiva differenti

Romina Powell



Il-poplu Malti ghadda minn hafna tbatijiet u bosta hakkiema. Wiehed mill-aghar avvenimenti li hafna mill-anzjani taghna ghadhom isemmu sal-lum kienet it-Tieni Gwerra Dinija. Meta wiehed iqalleb fil-kotba tal-istorja li jirrakuntaw b'dettalji preċiżi ta' x'għara f'din il-gwerra, isemmu hafna lill-protagonisti principali aktar milli n-nies komuni. Dawn kienu mdahhla fl-istampa bla ma riedu u kienu l-iktar fost li sofrew, wara s-soldati li għieldu fil-battalji. L-iskop ta' dan l-artiklu mhux li jinċensa lill-kbarat li isimhom jissemma kemm-il darba fil-kotba imma lil dawn in-nies komuni li kienu preżenti fil-grajja u huma xhieda hajja ta' x'għara fil-passat.

Jien tkellimt mal-familja Vassallo, li ghexu hajjithom kollha fin-Naxxar u din il-grajja jiftakruha sew. F'dak iż-żmien huma kienu ghadhom tfal, b'hekk huma ma kinux jifhmu l-gravità tas-sitwazzjoni, għalihom pjuttost kienet avventura. It-Tieni Gwerra Dinija faqqgħet fl-Ewropa f'Settembru 1939, meta Hitler, id-dittatur Germaniż invada l-Belġju. Fl-1940 inqgħaqdet l-Italja mal-Germanja. Mussolini, dittatur Taljan, iddikjara li Malta hija *irridenta* – mhux hielsa – minhabba li kienet immexxija mill-Ingliżi u b'hekk bdew l-ewwel attakki fuq Malta. L-ewwel *air raid warning* instema' fis-7.00 ta' filgħodu fin-Naxxar. Din kienet bħal sajjetta fil-bnazzi, Malta ma kinitx ippreparata għall-gwerra, xelters ma kinux jeżistu. Fil-passat, qabel l-aħhar Gwerra Dinija, il-gwerer għal Malta kienu jfissru żmien ta' ġid u xogħol. Sakemm thaffru x-xelters pubbliċi kienu jżuru d-djar l-uffiċjali tal-Gvern u jgħidu lil dik il-familja fejn għandhom jistkennu. Normalment, il-parir kien ikun li jieħdu kenn taht it-taraġ jew taht xi mejda li kienu jqisuha soda. Fortunatament l-attakki tat-Taljani ma kinux jinżlu fil-baxx b'hekk hsara minima kienet issir fuq il-bini. L-agħar attakki kienu tal-Germaniżi. L-ajruplani tagħhom kienu jinżlu fil-baxx hafna b'hekk il-mira kienet tkun aktar preċiża u l-hsara tiżdied.

Kien hemm hafna ordnijiet mill-awtoritajiet Ingliżi li l-Maltin riedu jimxu fuqhom. Wahda minnhom kienet li ma jithalliex dawl jixgħel billejl, jew minflok, wiehed seta' jgħatti t-twieqi u l-ħgieg kollhu b'karti jew kartun skur. Ir-raġuni għal dan kienet li jekk jgħaddu l-ajruplani fl-gholi ma jindunawx li hemm hemm l-art u jibqgħu għaddejjin. Infatti l-missier ta' din il-familja kien wiehed minn dawk l-uffiċjali imqabba mill-Awtoritajiet Ingliżi biex idur mat-toroq tal-viċinanzi biex jara li hadd m'għandu dawl jidher. Barra minn dan ix-xogħol kellu xogħol ieħor li jara li tinzamm ordni meta jdoqq *air raid warning* u n-nies ikunu jridu jidhlu fix-xelter. Dan għaliex kif wiehed jista' jimmaġina, malli tindaqq is-sirena kulhadd kien imur jġri għall-eqreb xelter li jsib. Kull xelter kien ikollu żewġ bokok, biex jekk wahda tintradam, in-nies ma jispiċċawx midfuna fix-xelter. Għalhekk kien hemm bżonn li tinzamm l-ordni biex dawn jidhlu fix-xelter mingħajr hafna imbuttar u paniku. In-norma kienet li kulhadd ikun allokat post f'xelter pubbliku li jkun l-eqreb hdejn daru, iżda peress li x-xelters damu xi ftit biex thaffru hafna familji kienu jispiċċaw maqsuma bejn żewġ xelters jew aktar. Il-maġġoranza tax-xelters kienu pubbliċi iżda kien hemm xi ftit nies li kien ikollhom biżżejjed riżorsi li jhaffru xi xelter privat jew minflok ihaffru karma privata fix-xelter pubbliku. *Air raids* ġieli kienu jdumu granet shah għaddejjin kontinwament. Ġieli ġara wkoll li tindaqq serena biex turi li l-*air raid* ikun ghadda u wara ftit tinstema' ohra li turi li ġej *air raid* ieħor. Fix-xelters kienu jniżżlu magħhom banketti biex ipogġu bilqieghda u jistennew sakemm jgħaddi kollox. Kien ikun hemm drabi fejn kienu jniżżlu magħhom il-mitrah. Dan kien ikun saquq żgħir li setghu jgħorruh biex jorqdu fuqu. Kull xelter kien ikollu l-kruċċetti, dawn kienu sodod tal-injam u li jkun magħmula fuq xulxin. Wiehed lanqas jista' jibda jimmaġina minn liema tbatija ghaddew missirijietna f'dawn żminijiet. Minhabba l-fatt li kien hemm hafna nies fi spazju magħluq għal hinijiet twal, kien iwassal għal nuqqas t'igene. Wahda mill-mard li kien assoċjat hafna max-xelters

kienet l-Iscales. Il-persuna infettata minn din il-marda kienet tibda thokk hafna u l-unika soluzzjoni kienet tkun ingwent li kienu jghidulu tal-kubrit ghax kien isfar f'lewnu u li biex tiehdu jridu jiġu tas-senità jduru x-xelter.

Il-hajja kellha tkompli normali, xorta n-nies kienu jmorru ghax-xoghol, iżda l-iskejjel inghalqu ghax kienu ta' periklu ghal dawk it-tfal li kienu jattendu. L-Iskola tan-Naxxar, li minn taħtha kien ghaddej xelter, inbidlet f'ghassa tal-pulizija. Ghalkemm kien hemm nies li kellhom il-flus ghax il-paga xorta baqgħet diehla kienet qed tkun ta' problema biex isibu jixtru l-ikel minhabba li kollox kien skars. B'hekk il-ġuh beda jikber. Kien hemm xi whud li kienu jixtru mill-*black market* oġġetti tal-ikel, iżda kien hemm ohrajn li ma kinux jaffordjaw jagħmlu dan. B' hekk infethu l-*Victory Kitchens*. Dawn kienu postijiet fejn nies imhallsin mill-awtoritajiet Ingliżi kienu jsajru għall-belt jew rahal tagħhom kollu. Ġieli kont issib iktar minn kċina wahda fl-istess rahal, skont il-kobor tal-popolazzjoni ta' dak il-post. Ir-rahħala kienu jmorru bil-borom vojta u bil-biljett li juri kemm qegħdin membri f'dik il-familja. Kienu jingħataw biżżejjed ikel kemm jitrejqu, hela ma kienx ikun hemm. Hafna drabi jekk dawn ikollhom xi kelb id-dar riedu jtuħ mill-platti tagħhom stess.

Haġa interessanti kienet li għall-kuntrarju ta' dak li kien qed jiġri fl-ibliet f'dan il-perjodu, il-popolazzjoni tal-irhula waqt il-gwerra żdiedet. Dan għaliex hafna familji ġew evakwati mill-inhawi tal-Birgu, Bormla u l-Isla minhabba l-attakki intensivi li sofrew u bdew jitpoġġew fi djar ma' familji ohra fl-irhula. Dan il-fenomeni seħh ukoll fin-Naxxar. Spetturi kienu jduru d-djar, jekk jaraw li hemm kobor biżżejjed, kienu jordnaw lil dik il-familja li trid iddahhal familja ohra magħha. L-ewwel reazzjonijiet tas-sidien tad-dar kienu jkunu ta' biża'. Dawn ma kinux jafuhom, u ghalkemm kienu Maltin kellhom mentalità differenti. Kienu jzommuha iktar mir-rahħala. Iżda maż-żmien is-sitwazzjoni kienet indrat, tant li hafna minn dawk ir-refuġjati li telghu fin-Naxxar matul il-Gwerra baqgħu jghixu hemm. Wiehed jista' jghid li kienu qishom saru familja wahda.

Meta tisma' r-rakkonti minn fomm l-anzjani li għexu din il-ġrajja tinduna x'nostalgija jhossu. Haġa li dejjem isostnu fuqha hija li dak iż-żmien kien ta' tbatija kbira għalihom. Kumditajiet ma kellhomx u l-ftit li kellhom kien hemm min tilifhom ukoll. Haġa diffiċli nimmaginawna f'dik is-sitwazzjoni llum. Għalhekk għandna nitolbu dejjem lil Ommna Marija Bambina biex il-paċi ssaltan fid-dinja u dejjem iżżommna 'l bogħod minn diżastri ohra globali. Minn qalbi nixtieq nawgura n-Naxxarin kollha l-festa t-tajba speċjalment lill-familja Vassallo li l-ġrajjet u rrakkonti tagħhom kienu s-sors biex jinkiteb dan l-artiklu.



Il-Purċissjoni tal-Ġimgħa l-Kbira hierġa mill-knisja waqt iż-żmien tal-Gwerra (1942/43)
(Sors: http://www.killifish.f9.co.uk/Malta%20WWII/Naxxar_Palace.htm)